



அனுதின தியானம் (மே 5)

நியாயாதிபதிகள் 21:1-ருத் 1:22

யோவான் 4:4-42

சங்கீதம் 105:1-15

நீதிமொழி. 14:25

இன்றைக்கு படிக்க வேண்டிய வேத பகுதி

“தாவீது தன் செய்கைகளிலெல்லாம் புத்திமானாய் நடந்தான்; கர்த்தர் அவனோடேகூட இருந்தார். அவன் மகா புத்திமானாய் நடக்கிறதைச் சவுல் கண்டு, அவனுக்குப் பயந்திருந்தான்.” (1 சாமு. 18: 14-15). அதைப் பாருங்கள்! தாவீது புத்திசாலித்தனமாக நடந்து கொண்டதை சவுல் கண்டபோது சவுல் தாவீதுக்கு அஞ்சினான்! தானியேலின் வாழ்க்கையில் கூட, அவர் எவ்வளவு கஷ்டப்பட்டு மற்றவர்களிடமிருந்து தன்னைப் பிரித்துக் கொண்டார் என்பதைக் காண்கிறோம். அதனால் அவருடைய நண்பர்கள் கோபமடைந்தார்கள். பிரியமானவர்களே, தேவ ஞானத்தில் நடப்பது எளிதானது அல்ல;

ஏனென்றால் அது பொறாமையும் விரோதமும் உள்ள எதிரிகளை உருவாக்குகிறது; அவர்கள் கொல்லவும் அழிக்கவும் வகை தேடுவார்கள். நாம் தேவ ஞானத்தில் நடந்தால் இவை அனைத்தையும் சந்திக்க நேரிடும் என்பதை நினைவில் வையுங்கள். இதை நாம் சபையிலும், அலுவலகத்திலும், குடும்பத்திலும் மற்ற இடங்களிலும் கூட சந்திக்க நேரிடலாம். நீங்கள் தேவ ஞானத்தில் நடப்பதால் ஜனங்கள் உங்களை வெறுப்பார்கள்! "தாவீது தன் எல்லா வழிகளிலும் புத்திசாலித்தனமாக நடந்து கொண்டார்" என்று வேதம் கூறுகிறது. தாவீது மிகவும் புத்திசாலித்தனமாக நடந்துகொண்டார்; என்றாலும் அது, அதே தேவனை வணங்கிய சவுல் தாவீதை வெறுக்க காரணமாயிற்று. அதனால் அவர் பல தந்திரமான வழிமுறைகளையும், தாவீதை கடினமான நிலைகளில் சிக்க வைக்கும் திட்டங்களையும் வகுத்தார். "ஆகையால் சவுல் இன்னும் அதிகமாய்த் தாவீதுக்குப் பயந்து, தான் உயிரோடிருந்த நாளெல்லாம் தாவீதுக்குச்

சத்துருவாயிருந்தான். பெலிஸ்தருடைய பிரபுக்கள் புறப்படுகிறபோதெல்லாம் தாவீது சவுலுடைய ஊழியக்காரர் எல்லாரைப்பார்க்கிலும் புத்திமானாய் நடந்துகொண்டான்; அவன் பேர் மிகவும் கனம்பெற்றது." என்று 1 சாமு. 18: 29-30-ல் வேதாகமம் கூறுகிறது.

இன்றைய கட்டளை

இப்படியிருக்க, ஒருவனும் மனுஷரைக்குறித்து மேன்மைபாராட்டாதிருப்பானாக; எல்லாம் உங்களுடையதே;

1 கொரிந்தியர் 3:21

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)